



OASI

Mingħajr ikel tgħix xi żmien imma mingħajr ilma il-ġisem ma jgħixx għax parti kbira minnu hi magħmula mill-ilma. Dejjem ihegġigna biex nixorbu.

Hekk ukoll fil-hajja spiritwali tagħna. Ma tistax tgħix il-fidi tiegħek mingħajr il-kelma t'Alla. Thoss fik dak il-vojt li ma tkunx taf kif se timlieh. Bhal bniedem li jinqabad fid-deżert mingħajr ilma. Ihossu mitluf sakemm jilmah l-oasi li ttik it-tama li ser issib ix-xorb li tant ikollu bżonn.

L-oasi fil-hajja tagħna huwa Kristu, li jekk nimxu fuq il-kelma tiegħu jimla dak il-vojt li jkollna fil-hajja tagħna. Ma Kristu hemm Marija Santissima li kienet strumentali biex Kristu ġie fostna. Kienet Marija li nizzlet lil Iben t'Alla mis-sema

biex isir bniedem bhalna. Nizzlet magħha sellum biex ahna permezz ta' Kristu nkunu nistgħu nsibu t-triq tagħna fis-sema. Ahna wisq għal qalb il-Madonna biex thallina nintilfu u ma ngawdux dak li hemm imhejji għalina fis-sema. Marija li fil-ġuf safi tagħha garret lill-Iben t'Alla. Il-ġuf tagħha huwa bhal



ġnien mimli fwieħa, mingħajr l-ebda żerriegħa hażina fih. Il-Karmelu huwa ġnien kollu fjuri, allura mhux ta' b'xejn li għandna nkunu ferħanin li ahna parti mill-Karmelu, iżda hemm bżonn li dan il-kult ngħixuh fil-hajja tagħna ta' kuljum.

Irridu nixbhu lil Marija fil-virtujiet sbieħ tagħha; is-safa, l-ubbidjenza, perseveranza u tama u tant doni sbieħ li bihom kienet imzejna Ommna Marija. Ma

Terzjarji Karmelitani Żurrieq

naqtgħux qalbna. Marija qiegħda hemm ghalina, biex tgħinna fil-mixja tal-hajja tagħna. Fuq kollox tatna l-Labtu Mqaddes biex torbotna ma qalbha u ma nintilfux. Ejjew mela fix-xhur li ġejjin nattendu għall-funzjonijiet Marjani li jwassluna għaċ-ċelebrazzjonijiet tal-festa liturgika fis-16 ta' Lulju u dik tar-rahall sabih tagħna fil-21 ta' Lulju. Nkunu grati lejn dak kollu li għamlet u għadha tagħmel għalina Marija Santissima f'jur u ġmiel tal-Karmelu. Nhallu lill-Madonna tal-Karmnu tkun l-Oasi Qaddisa tagħna li fil-kenn tagħha nistkennu u naqtgħu l-għatx tagħna għal binha Ġesù.

Ċettina Żahra.

Messaġġ mis-Segretarja

Għezieċ Terzjarji u Devoti tal-Madonna tal-Karmnu, F'dan iż-żmien qegħdin niċċelebraw fil-parroċċa, l-Erbgħat tal-Madonna li għalihom hafna Terzjarji u devoti tal-Madonna jattendu bi għarhom. Niehdu gost nisimghu lil Patri Victor Paul Farrugia O.Carm, ikellimna u jgħallimna fuq Ommna Marija. Il-Vestizzjoni u l-Professjoni ser isiru fit-2 ta' Lulju, għalhekk jekk tkunu tafu b'xi persuni li jixtiequ jissiebu fit-Terz'Ordni, jagħtuni isimhom mill-aktar fis. Għad baqa xi whud li għamlu l-vestizzjoni iżda għadhom ma għamlux il-Professjoni. Dawn għandhom jagħmlu hilitom biex jipprofessaw. Nispera li hafna Terzjarji jattendu l-attivitajiet li huma ppreparati għax-xhur ta' Ġunju u Lulju. Sahħa. Il-Madonna tberikna.

Carmen Farrugia

Programm għax-xhur Mejju – Awwissu 2013

Laqgħa Marjana

Nhar it-Tlieta 11 ta' Ġunju, ser issir laqgħa Marjana fil-Knisja ta' Santa Marija Bubaqra. Niltaqgħu fis-6:30pm hdejn l-istatwa ta' Santa Marija. Ikun hemm pellgrinaġġ fejn jingħad ir-Rużarju u wara ssir quddiesa. Imexxi P. Alex Scerri O.Carm, id-Direttur Nazzjonali tat-Terzjarji Karmelitani.

Laqgħa Marjana

Nhar it-Tlieta 25 ta' Ġunju, ser issir laqgħa Marjana fil-Knisja ta' Santa Tereza, Bormla. Il-private titlaq minn pjazza Mattia Preti fis-6:00pm. Jingħad ir-Rużarju u wara ssir quddiesa.

Vestizzjoni u Professjoni - Nhar it-Tlieta 2 ta' Lulju 2013

Vestizzjoni u professjoni fil-Knisja Arċipretali taż-Żurrieq. Il-quddiesa tibda fis-6:30pm mid-Direttur Spiritwali Patri Hermann Duncan O.Carm. It-Terzjarji kollha huma mitluba jiehdu sehem fil-quddiesa.

Adorazzjoni fil-Kappella ta' San Ġakbu - Nhar il-Ġimgħa 5 ta' Lulju 2013

Adorazzjoni fil-Kappella ta' San Ġakbu fis-7:30pm għat-Terzjarji u d-devoti kollha tal-Madonna tal-Karmnu.

Festa Liturgika tal-Madonna tal-Karmnu - Nhar it-Tlieta 16 ta' Lulju 2013

It-Terzjarji u devoti tal-Madonna tal-Karmnu għandhom jiehdu sehem fil-Quddiesa tat-8:00am biex flimkien inqaddsu dan il-jum sabih u qaddis.

Ifraħ O Vergni Marija

Ifraħ O Vergni Marija għax Inti sibt grazzja quddiem Alla. Inti li emmint għall-kelmiet tal-Arkanġlu Gabriel, filwaqt li bqajt xebba, nissilt Alla u Bniedem u wara li tajtu lid-dinja, bqajt xebba bla mittiefsa. Omma Alla idhol għalina.



P. Hermann Duncan O.Carm, l-Assistent Spiritwali tal-fergħa tagħna, flimkien ma' shabu ser jiċcelebraw quddiesa ta' radd il-hajr, nhar il-Hamis 4 ta' Lulju, fl-okkażjoni tal-25 sena mill-Ordinazzjoni Saċerdotali tagħhom. Din ser issir fil-Kon Katidral ta' San Ġwann fis-6:30pm. Imexxi l-Arċisqof Pawlu Cremona O.P.

Inħegġiġkom sabiex tattendu.